

పహల్లాం దాడికి బీటుగా బదులిస్తాం

- కేంద్ర రక్షణ శాఖ మంత్రి రాజ్ నాథ్ సింగ్
- ‘పహల్లాంలో జరిగిన ఉగ్రవాదుల పిరికిపంద చర్యతో అమాయకులు ప్రాణాలను కోల్పోయారు
- ఈ దుర్ఘటన నన్ను కలచివేసింది
- మృతుల కుటుంబాలకు నా సంతాపం తెలియజేస్తున్నాను.

ఉగ్రదాడిపై భారత్ కు అమెరికా పూర్తి మద్దతు

- పహల్లామ్ ఉగ్రదాడిపై ప్రధాని మోదీకి అమెరికా ఉపాధ్యక్షుడు వాస్కో ఫోన్ కాల్
- దాడిని తీవ్రంగా ఖండించి, మృతులకు సంతాపం తెలిపిన వాస్కో
- ఉగ్రవాదంపై ఉమ్మడి పోరులో భారత్ కు అన్ని విధాల సహాయం చేస్తామని అమెరికా హామీ
- అంతకుముందే మోదీతో ఫోన్లో మాట్లాడిన అధ్యక్షుడు ట్రంప్
- దాడి సూత్రధారులను కఠినంగా శిక్షిస్తామని స్పష్టం చేసిన ప్రధాని మోదీ

6 గంటల్లో 3,300 మంది

- కశ్మీర్ ను వీడుతున్న పర్యటకులు
- “ఉగ్రదాడి నేపథ్యంలో శ్రీనగర్ నుంచి పర్యటకుల సురక్షిత ప్రయాణం కోసం అన్ని ఏర్పాట్లు చేశాం
- విమానాశ్రయంలో రద్దీ వృద్ధి ప్రత్యేక సదుపాయాలు కల్పించాం
- ప్రయాణికుల సౌకర్యం కోసం అదనపు విమానాలు అందుబాటులో ఉంచాం
- టికెట్ ధరలు పెంచొద్దని విమానయాన సంస్థలను ఆదేశించాం.
- కేంద్ర పౌరవిమానయాన శాఖ మంత్రి రామోహన్ నాయుడు

ఆ కేసు కొట్టేయండి

- హైకోర్టులో సీఎం రేవంత్ రెడ్డి పిటిషన్
- నాంపల్లి ప్రజాప్రతినిధుల కోర్టులో విచారణలో ఉన్న కేసు కొట్టేయాలని పిటిషన్
- బీజేపీకి పరువు నష్టం కలిగేలా రేవంత్ రెడ్డి మాట్లాడారని ఫిర్యాదు
- భద్రాద్రి కొత్తగూడెంలో కాంగ్రెస్ నిర్వహించిన సభలో రేవంత్ రెడ్డి చేసిన ప్రసంగంపై బీజేపీ నేత కాసం వెంకటేశ్వర్లు పరువు నష్టం దావా

హైదరాబాద్: ముఖ్యమంత్రి సీఎం రేవంత్ రెడ్డి హైకోర్టులో పిటిషన్ దాఖలు చేశారు. నాంపల్లి ప్రజాప్రతినిధుల కోర్టులో విచారణలో ఉన్న కేసు కొట్టివేయాలని పిటిషన్ లో కోరారు. గత సంవత్సరం ఎన్నికల ప్రచారంలో భాగంగా భద్రాద్రి కొత్తగూడెంలో కాంగ్రెస్ నిర్వహించిన సభలో రేవంత్ రెడ్డి చేసిన ప్రసంగంపై బీజేపీ నేత కాసం వెంకటేశ్వర్లు

పరువు నష్టం దావా వేశారు. బీజేపీకి పరువు నష్టం కలిగేలా రేవంత్ రెడ్డి మాట్లాడారంటూ ఫిర్యాదు చేశారు. కాసం పిటిషన్ ను విచారణకు స్వీకరించిన ప్రజాప్రతినిధుల కోర్టు విచారణలో భాగంగా సాక్షుల వాంగ్మూలం నమోదు చేసింది. బీజేపీ మళ్లీ అధికారంలోకి వస్తే రిజర్వేషన్లు రద్దు చేస్తుందని సీఎం రేవంత్ రెడ్డి ఎన్నికల టైంలో చెప్పారని కాసం కాసం వెంకటేశ్వర్లు పిటిషన్ లో పేర్కొన్నారు. ఈ

పిటిషన్ పై ప్రజాప్రతినిధుల కోర్టు విచారణ చేపట్టింది. ఈ నేపథ్యంలో రేవంత్ రెడ్డి ప్రసంగం వీడియో , ఆడియో క్లిప్పింగ్ లను సైతం కాసం కోర్టుకు సమర్పించారు. దీంతో విచారణలో ఉన్న ఈ కేసును కొట్టేయాలని సీఎం హైకోర్టును ఆశ్రయించారు. కేసు విచారణ చేపట్టవద్దని, మధ్యంతర ఉత్తర్వులు ఇవ్వాలని కోరారు. అలాగే, కోర్టు హాజరు నుంచి తనకు మినహాయింపు ఇవ్వాలని కోరారు.

మజ్లీస్ వర్సెస్ బీజేపీ

ముగిసిన హైదరాబాద్ స్థానిక సంస్థల ఎమ్మెల్యే ఎన్నికల పోలింగ్ 77.56 శాతం నమోదైన ఓటింగ్

ఉదయం 8 గంటల నుంచి నాయంత్రం 4 గంటల వరకు పోలింగ్ ఈ నెల 25న ఓట్ల లెక్కింపు, ఫలితాల వెల్లడి

హైదరాబాద్: స్థానిక సంస్థల ఎమ్మెల్యే ఎన్నికల పోలింగ్ ప్రక్రియ ముగిసింది. ఉదయం 8 గంటలకు ప్రారంభమైన ఓటింగ్ సాయంత్రం 4 గంటల వరకు కొనసాగింది. మొత్తం 112 ఓట్లకు గాను 88 ఓట్లు పోలయ్యాయి. ఈ ఎన్నికల్లో 77.56 శాతం ఓటింగ్ నమోదైనట్లు అధికారులు తెలిపారు. బీఆర్ఎస్ మినహా బీజేపీ, కాంగ్రెస్, మజ్లీస్ పార్టీల ప్రజాప్రతినిధులు ఓటింగ్ లో పాల్గొన్నారు. ఈ నెల 25న ఓట్ల లెక్కింపు జరగనుండగా, అదే రోజు ఫలితాలు - మిగతా3లో

జమ్మకశ్మీర్ లో ఎన్కౌంటర్

- ఇద్దరు ఉగ్రవాదులు హతం
- భారత సరిహద్దుల నుంచి చొరబాటుకు యత్నిస్తున్న ఇద్దరు ఉగ్రవాదులు
- ఉగ్రవాదుల నుంచి భారీ స్థాయిలో మందుగుండు సామగ్రి, ఇతర ఆయుధాలు స్వాధీనం

కశ్మీర్ లో చిక్కుకున్న వారిని క్షేమంగా తీసుకురండి

కేంద్ర, రాష్ట్ర ప్రభుత్వాలకు కేటీఆర్ విజ్ఞప్తి

రాష్ట్ర, కేంద్ర ప్రభుత్వాలు తక్షణ చర్యలు తీసుకుని, వారిని సురక్షితంగా స్వగ్రామాలకు చేర్చేందుకు ఏర్పాట్లు చేయాలని విజ్ఞప్తి తెలంగాణ పర్యాటకులకు అవసరమైన సందర్భణ, సహాయం అందించాలి

హైదరాబాద్ జమ్మకశ్మీర్ లోని పెహల్ గామ్ లో ఉగ్రవాదులు సృష్టించిన సరమేధం దేశవ్యాప్తంగా సంచలనంగా మారింది. ఈ క్రమంలో జమ్మకశ్మీర్ పర్యటనకు వెళ్లి తెలంగాణకు చెందిన 80 మంది పర్యాటకులు నిన్నటి నుంచి శ్రీనగర్ లో చిక్కుకుపోయారని బీఆర్ఎస్ వర్కింగ్ ప్రెసిడెంట్ కేటీఆర్ తెలిపారు. రాష్ట్ర, కేంద్ర ప్రభుత్వాలు తక్షణ చర్యలు తీసుకుని, వారిని సురక్షితంగా స్వగ్రామాలకు చేర్చేందుకు - మిగతా3లో

టీపీసీసీలో ప్రక్షాళన!

- పార్టీ ప్రక్షాళనకు ఏఐసీసీ ఇన్చార్జ్ మీనాక్షి నటరాజన్ దిశానిర్దేశం
- పరిశీలకులకు మూడు దశల్లో టాస్క్ నిర్దేశించాం
- 25వ తేదీ నుంచి 30వ తేదీ వరకు జిల్లా స్థాయి సమావేశాలు నిర్వహించాలని ఆదేశాలు
- జిల్లా సమావేశాలకు బ్లాక్, మండల అధ్యక్షులను ఆహ్వానించాలని సూచన
- టాస్క్ -2లో అసెంబ్లీ, బ్లాక్ లెవెల్ మీటింగ్స్, టాస్క్ -3లో మండల మీటింగ్స్ ఏర్పాటు

హైదరాబాద్ తెలంగాణ రాష్ట్రంలో టీపీసీసీని పూర్తి స్థాయిలో ప్రక్షాళన చేస్తామని టీపీసీసీ చీఫ్ మహేష్ కుమార్ గౌడ్ తెలిపారు. గ్రామస్థాయి నుంచి జిల్లా స్థాయి వరకు అన్ని కార్యవర్గాల కూర్పు ఉంటుందని చెప్పారు. గాంధీభవన్ లో బుధవారం తెలంగాణ రాష్ట్ర పరిశీలకుల సమావేశం జరిగింది. ఈ సమావేశంలో ఏఐసీసీ ఇన్చార్జ్ మీనాక్షి నటరాజన్, టీపీసీసీ చీఫ్ మహేష్ కుమార్ గౌడ్ పాల్గొన్నారు. ఈ సందర్భంగా మహేష్ కుమార్ గౌడ్ మీడియాతో మాట్లాడారు. పార్టీ ప్రక్షాళనకు ఏఐసీసీ ఇన్చార్జ్ మీనాక్షి నటరాజన్ దిశానిర్దేశం చేశారని మహేష్ కుమార్ గౌడ్ అన్నారు.

పరిశీలకులకు మూడు దశల్లో టాస్క్ నిర్దేశించామని మహేష్ కుమార్ గౌడ్ తెలిపారు. ఏప్రిల్ 25వ తేదీ నుంచి 30వ తేదీ వరకు జిల్లా స్థాయి సమావేశాలు నిర్వహించాలని ఆదేశాలు జారీ చేశామని అన్నారు. జిల్లా సమావేశాలకు బ్లాక్, మండల అధ్యక్షులను ఆహ్వానించాలని సూచించారు. ఎంపీ, ఎమ్మెల్యేలు, ఎమ్మెల్సీలు, పోటీ చేసిన అభ్యర్థులు, ఏఐసీసీ, పీసీసీ ఆఫీస్ బేరర్లు, జిల్లా స్థాయి సీనియర్ నాయకులను ఆహ్వానించాలని మహేష్ కుమార్ గౌడ్ సూచించారు. టాస్క్ -2లో అసెంబ్లీ, బ్లాక్ లెవెల్ మీటింగ్స్, టాస్క్ -3లో మండల మీటింగ్స్ ఏర్పాటు చేయాలని అన్నారు. జై భీమ్, జై భూపు, జై సంవిధాన్ కార్యక్రమాలు - మిగతా3లో

ఉగ్రవాదానికి భారత్ తలొగ్గదు

- ఈ ఘాతుకానికి పాల్పడిన వారిని వదిలిపెట్టబోం
- బాధితుల ఆవేదనను ప్రతీ భారతీయుడు అనుభవిస్తున్నాడు అని ట్వీట్
- కేంద్ర హోం మంత్రి అమిత్ షా
- కాల్పులు జరిగిన ప్రదేశాన్ని పరిశీలించిన అమిత్ షా

పహల్గాం దాడికి దీటుగా బదులిస్తాం

ఢిల్లీ: పహల్గాం ఉగ్రదాడుల వెనుక ఎవరు ఉన్నా వదిలిపెట్టబోమని కేంద్ర రక్షణ శాఖ మంత్రి రాజ్ నాథ్ సింగ్ హెచ్చరికలు జారీ చేశారు. జమ్మూకశ్మీర్ లోని పహల్గాంలో మంగళవారం జరిగిన ఉగ్రదాడిపై రాజ్ నాథ్ సింగ్ ఢిల్లీలో మీడియాతో మాట్లాడారు. ‘పహల్గాంలో జరిగిన ఉగ్రవాదుల పిరికిపంద చర్యతో అమాయకులు ప్రాణాలను కోల్పోయారు. ఈ దుర్ఘటన నన్ను కలవీవేసింది. మృతుల కుటుంబాలకు నా సంతాపం తెలియజేస్తున్నాను. ఉగ్రవాదంపై దేశం సంకల్పాన్ని పునరావృతం చేయాలనుకుంటున్నాను. భారత్ ను ఎవరూ భయపెట్టలేరు. ప్రభుత్వం అవసరమైన ప్రతి చర్య తీసుకుంటుందని దేశ ప్రజలకు నేను హామీ ఇస్తున్నాను. ఈ దుశ్చర్యకు పాల్పడిన వారిని మాత్రమే కాదు, తెరవెనుక ఉన్న ఎంతటివారినినైనా ఉపేక్షించబోం. ప్రతీకారం తీర్చుకుంటాం’ అని హెచ్చరించారు.

ఉగ్రవాదులు ఎక్కడ ఉన్నా.. వారి వెనుక ఎవరున్నా
ఉగ్రవాద దాడి తర్వాత జమ్మూ కాశ్మీర్ లో భద్రతా పరిస్థితిని సమీక్షించేందుకు త్రివిధ దళావళతులతో రాజ్ నాథ్ సింగ్



ఉన్నత స్థాయి సమావేశం నిర్వహించారు. దాదాపు రెండున్నర గంటల పాటు జరిగిన ఈ సమావేశంలో జాతీయ భద్రతా సలహాదారు (ఎన్ఎస్ఏ) అజిత్ దోవల్, చీఫ్ ఆఫ్ డిఫెన్స్ స్టాఫ్ జనరల్ అనిల్ చౌహాన్, ఆర్మీ చీఫ్ జనరల్ ఉపేంద్ర దివేది, నేవీ చీఫ్ ఆడ్మిరల్ దినేష్ కె త్రిపాఠి, ఎయిర్ చీఫ్ మార్షల్ ఎకె సింగ్ పాల్గొన్నారు. ఈ సమావేశం తర్వాతే పహల్గాంలో దాడికి పాల్పడ్డ ఉగ్రవాదులు ఎక్కడ ఉన్నా.. వారి

వెనుక ఎవరున్నా విడిచి పెట్టమంటూ ఘాటుగా స్పందించారు.

సాయంత్రం కేంద్ర కేబినెట్ సమావేశం

రాజ్ నాథ్ సింగ్ వ్యాఖ్యలతో కశ్మీర్, పీఛోకీలో ఉగ్రవాదుల ఏరివేతకు కేంద్రం ఆవరేషన్? చేపట్టేందుకు సిద్ధమైందంటూ పలు జాతీయ మీడియా కథనాలు వెలుగులోకి వచ్చాయి. అందుకు ఊతం ఇచ్చేలా ప్రధాని మోదీ,రక్షణ మంత్రి రాజ్ నాథ్ సింగ్లు వరుస సమావేశాలు నిర్వహించారు. హోం మంత్రి అమిత్ షా జమ్మూకశ్మీర్ లో క్షేత్రస్థాయిలో పర్యటిస్తున్నారు.ఇప్పటికే కశ్మీర్ పరిస్థితులను జాతీయ భద్రతా సలహాదారు అజిత్ దోవల్ ప్రధాని మోదీకి వివరించారు. రక్షణ మంత్రి రాజ్ నాథ్ సింగ్ తో త్రివిధ దళాధిపతులతో సమావేశమయ్యారు.కేంద్రం ఆదేశాల అమలుకు త్రివిధ దళాధిపతులు సిద్ధమనే సంతకాలిచ్చారు.పహల్గాం ఉగ్రదాడి ప్రధానాంశంగా సాయంత్రం కేంద్ర కేబినెట్ సమావేశం జరగనుంది. సమావేశం అనంతరం కీలక నిర్ణయం ప్రకటించే అవకాశం ఉంది.

ఉగ్రదాడిపై భారత్ కు అమెరికా పూర్తి మద్దతు

న్యూఢిల్లీ: జమ్మూకశ్మీర్ లోని పహల్గాంలో పర్యటకులపై జరిగిన ఉగ్రదాడిని అమెరికా తీవ్రంగా ఖండించింది. భారత పర్యటనలో ఉన్న అమెరికా ఉపాధ్యక్షుడు వాన్స్ బుధవారం మధ్యాహ్నం ప్రధాని నరేంద్ర మోదీకి ఫోన్ చేసి మాట్లాడారు. ఈ హేయమైన దాడి పట్ల తీవ్ర విచారం వ్యక్తం చేసిన వాన్స్, ఉగ్రవాదంపై పోరులో భారత్ కు అన్ని విధాలా సహాయ సహకారాలు అందించడానికి అమెరికా సిద్ధంగా ఉందని స్పష్టం చేశారు. విదేశాంగ వ్యవహారాల మంత్రిత్వ శాఖ వెల్లడించిన వివరాల ప్రకారం, ప్రస్తుతం ఆగ్రాలో ఉన్న వాన్స్.. ప్రధాని మోదీతో ఫోన్ లో మాట్లాడుతూ, పహల్గామ్ దాడిని తీవ్రంగా ఖండించారు. ఈ దుర్ఘటనలో ప్రాణాలు కోల్పోయిన వారి కుటుంబాలకు తన ప్రగాధ సానుభూతిని తెలియజేశారు. ఈ కష్ట సమయంలో భారత ప్రజలకు అమెరికా అండగా నిలుస్తుందని పునరుద్ఘాటించారు. ఉగ్రవాదంపై ఉమ్మడి పోరులో అవసరమైన పూర్తి సహాయాన్ని అందించేందుకు సిద్ధంగా ఉన్నట్లు పేర్కొన్నారు. అమెరికా అధ్యక్షుడు ట్రంప్, ఉపాధ్యక్షుడు వాన్స్ ల మద్దతు, సంఘీభావ సందేశాలకు ప్రధాని మోదీ ధన్యవాదాలు తెలిపినట్లు విదేశాంగ వ్యవహారాల మంత్రిత్వ శాఖ తెలిపింది. అంతకుముందు, అమెరికా అధ్యక్షుడు డొనాల్డ్ ట్రంప్ కూడా ప్రధాని మోదీకి ఫోన్ చేసి పహల్గామ్ దాడిపై సంతాపం తెలిపారు. అమాయక ప్రజల ప్రాణాలు తీసిన ఈ దాడిని తీవ్రంగా ఖండించిన ట్రంప్, సూత్రధారులను చట్టం ముందు నిలబెట్టడంలో భారత్ కు పూర్తి మద్దతు ఉంటుందని ప్రకటించారు. ఉగ్రవాదంపై పోరులో భారత్, అమెరికా కలిసి నిలుస్తాయని ఉద్ఘాటించారు. ఈ పిరికిపంద చర్యకు పాల్పడిన వారిని, దారి వెనుక ఉన్న కత్తులను కఠినంగా శిక్షించడానికి భారత్ కట్టుబడి ఉందని ప్రధాని మోదీ అమెరికా అధ్యక్షుడికి స్పష్టం చేసినట్లు విదేశాంగ శాఖ అధికార ప్రతినిధి రజ్ జిందీ జైన్స్ లో ‘ఎక్స్’ వేదికగా వెల్లడించారు.

జేడీ వాన్స్ టూర్ సందర్భంగా కశ్మీర్ లో ఉగ్రదాడి.. గుర్తుచేసిన బిల్ క్లింటన్ సందర్భం



అమెరికా ఉపాధ్యక్షుడు జేడీ వాన్స్ భారత్ లో పర్యటిస్తున్న సందర్భంగా జమ్మూకశ్మీర్ లో ఉగ్రదాడి జరిగింది. అనంత్ నాగ్ జిల్లాలోని పహల్గామ్ సమీపంలోని బైనరన్ వ్యాలీలో మంగళవారం ఆర్మీ దున్నుల్లో వచ్చిన ఉగ్రవాదులు పర్యటకులపై కాల్పులు జరిపారు. 26 మంది మరణించగా 20 మందికి పైగా గాయపడ్డారు. ఈ ఉగ్రదాడి దేశవ్యాప్తంగా కలకలం రేపింది. కాగా, అమెరికా అగ్ర నేత భారత్ ను సందర్శించిన సందర్భంగా ఉగ్రవాదులు మారణహోమానికి పాల్పడటం ఇది రెండోసారి. 2000 మార్చిలో నాటి అమెరికా అధ్యక్షుడు బిల్ క్లింటన్ భారత్ లో పర్యటించారు. ఈ సందర్భంగా మార్చి 20న అనంత్ నాగ్ జిల్లాలోని చిట్టిసింగ్ పోరా అనే మారుమూల గ్రామాన్ని ఉగ్రవాదులు చుట్టుముట్టారు. రాత్రి 7.20 గంటల సమయంలో ఇండియన్ ఆర్మీ యూనిఫారం ధరించిన టెర్రరిస్టులు సిక్కులు ప్రధానంగా నివసించే ఈ గ్రామంలోకి ప్రవేశించారు. ఆపిల్ తోటలు,

పొలాల్లో నుంచి నిశ్చలంగా చేరుకున్నారు. మరోవైపు విద్యుత్ సరఫరా నిలిచిపోవడంతో గ్రామస్థులు కొవ్వొత్తులు, లాంతర్లు వెలిగించారు. నాటి అమెరికా అధ్యక్షుడు బిల్ క్లింటన్ భారత తొలి పర్యటన గురించిన వార్తలను రేడియోలో వింటున్నారు. కొందరు స్థానిక గురుద్వారాల్లో సాయంత్రం ప్రార్థనల తర్వాత తమ ఇళ్లకు చేరుకున్నారు. కాగా, సిక్కు ప్రజలు ఎవరి పనుల్లో వారు బిజీగా ఉండగా ఉగ్రవాదులు చెలరేగిపోయారు. గుంపుగా విడిపోయి ప్రార్థనా స్థలాలు, షాపులు, ఇళ్ల వద్ద ఉన్న సిక్కు పురుషులను చుట్టుముట్టారు. 37 మందిని అదుపులోకి తీసుకున్నారు. వారిని ఒకచోట చేర్చి అతి సమీపం నుంచి కాల్చి చంపారు. 35 మంది సిక్కులు అక్కడికక్కడే మరణించగా ఇద్దరు ప్రాణాలతో బయటపడ్డారు. జమ్మూకశ్మీర్ లో ఏళ్లుగా కొనసాగుతున్న ఉగ్ర దాడుల్లో ప్రత్యేకంగా సిక్కు వర్గాన్ని లక్ష్యంగా చేసుకోవడం ఇదే తొలిసారి.

6 గంటల్లో 3,300 మంది..

ఇంటర్వెయ్ డెస్క్: జమ్మూకశ్మీర్ లోని పహల్గాంలో పర్యటకులపై జరిగిన భీకర ఉగ్రదాడి భయభ్రాంతులకు గురిచేసింది. ఈ ఘటనతో వణికిపోయిన పర్యటకులు వీలైనంత త్వరగా ఆ ప్రాంతాన్ని వీడుతున్నారు. ఇప్పటికే వేల సంఖ్యలో ప్రజలు సొంత ప్రాంతాలకు తిరుగు ప్రయాణమయ్యారు. కేవలం 6 గంటల వ్యవధిలోనే 3,300 మంది శ్రీనగర్ ను వీడినట్లు కేంద్ర పౌరవిమానయాన శాఖ మంత్రి రామ్మోహన్ నాయుడు వెల్లడించారు. “ఉగ్రదాడి నేపథ్యంలో శ్రీనగర్ నుంచి పర్యటకుల సురక్షిత ప్రయాణం కోసం అన్ని ఏర్పాట్లు చేశాం. విమానాశ్రయంలో రద్దీ రృష్టా ప్రత్యేక సదుపాయాలు కల్పించాం. ఆహారం, నీరు అందించాం. బుధవారం ఉదయం 6 గంటల నుంచి మధ్యాహ్నం 12 గంటల వరకు శ్రీనగర్ ఎయిర్ పోర్టు నుంచి 20 విమానాలు వెళ్లాయి. 3,337 మంది పర్యటకులు ఈ ప్రాంతాన్ని వీడారు. ప్రయాణికుల సౌకర్యం కోసం అదనపు విమానాలు అందుబాటులో ఉంచాం. టికెట్ ధరలు పెంచొద్దని విమానయాన సంస్థలను ఆదేశించాం. ఇప్పటికే అన్ని ఎయిర్ లైన్లు టికెట్ క్యాన్సిలేషన్, రీషెడ్యూల్డ్ ఛార్జీలను రద్దు చేశాయి. ఈ వివతర్య పరిస్థితుల్లో మనమంతా పర్యటకులకు అండగా నిలవాలి” అని కేంద్రమంత్రి తన పోస్ట్ లో పేర్కొన్నారు.

ఇంటిల్లిజెన్స్ ‘హోటెస్ మూర్’ హెచ్చరికలను పెడచెవిన్ పెట్టారా..!

పర్యటకులు వీడుతుంటే బాధగా ఉంది: ఒమర్ అబ్దుల్లా మరోవైపు తాజా పరిణామాలపై జమ్మూకశ్మీర్ ముఖ్యమంత్రి స్పందించారు. “కశ్మీర్ లోయ నుంచి అతిథులు వీడుతుంటే



నా హృదయం ద్రవిస్తోంది. అయితే వారు ఎందుకు వెళ్లిపోవాలనుకుంటున్నారనేది నేను అర్థం చేసుకోగలను. పర్యటకుల తిరుగు ప్రయాణం కోసం అన్ని ఏర్పాట్లు చేస్తున్నాం. కేంద్రం కల్పించిన అదనపు విమానాలతో పాటు రోడ్డు మార్గంలోనూ ప్రయాణ సౌకర్యాలు కల్పించాం” అని సీఎం వెల్లడించారు. కశ్మీర్ లో మిస్ స్క్విడ్ గాండీగా పేరొందిన పహల్గాం సమీప బైనరన్ లోయలో ఉగ్రవాదులు

మంగళవారం భీకర దాడికి పాల్పడిన సంగతి తెలిసిందే. మధ్యాహ్నం 3గంటల సమయం సైనిక దున్నుల్లో వచ్చిన ముప్పులను పర్యటకులను చుట్టుముట్టి.. అతి సమీపం నుంచి కాల్పులు జరిపారు. ఉగ్రవాదుల కోసం భద్రతా బలగాలు గాలింపు చేపట్టాయి. మృతుల కుటుంబాలకు జమ్మూకశ్మీర్ ప్రభుత్వం రూ.10లక్షల చొప్పున నష్టపరిహారం ప్రకటించింది.

జమ్మూకశ్మీర్ లో ఎన్కౌంటర్..

శ్రీనగర్: కశ్మీర్ లోయలో ఉగ్రదాడి ఘటన వేళ బారాముల్లాలో తాజాగా ఎన్కౌంటర్ జరిగింది. భారత సైన్యం జరిపిన ఎదురుకాల్పుల్లో ఇద్దరు ఉగ్రవాదులు హతమైనట్లు సమాచారం. ఈ క్రమంలో ఆయుధాలు స్వాధీనం చేసుకున్నట్లు సైన్యం ప్రకటించింది. వివరాల ప్రకారం.. బారాముల్లాలో బుధవారం ఉదయం ఎన్కౌంటర్ జరిగింది. భారత సరిహద్దుల నుంచి చొరబాటుకు యత్నిస్తున్న ఇద్దరు ఉగ్రవాదులను సైన్యం హతమార్చింది. ఈ సందర్భంగా ఉగ్రవాదుల నుంచి భారీ స్థాయిలో మందుగుండు సామగ్రి, ఇతర ఆయుధాలు స్వాధీనం చేసుకున్నట్లు సైన్యం ప్రకటించింది. దీంతో, యూరి సెక్టార్ లో కూంబింగ్ కొనసాగుతోంది.



కర్ణాటక సీఎంను, డిప్యూటీ సీఎంను చంపేస్తాం.. సిద్ధా, డీకేలకు బెదిరింపు మెయిల్స్..!



కర్ణాటక ముఖ్యమంత్రి సిద్ధరామయ్యను, ఉప ముఖ్యమంత్రి డీకే శివకుమార్ ను హతమారుస్తామని బెదిరింపు మెయిల్స్ వచ్చాయి. సీఎం, డిప్యూటీ సీఎంలను దారుణంగా హత్య చేస్తామని ఓ దుండగుడు ఈ మెయిల్ లో బెదిరింపు సందేశం పంపాడు. కర్ణాటక విధానసౌధ పోలీసులు ఈ విషయాన్ని వెల్లడించారు. రాంపురకు చెందిన ప్రభాకర్ అనే వ్యక్తి తాను కోటి రూపాయలు అమ్ముగా ఇచ్చానని, దానిని ఇంకా తిరిగి చెల్లించనందున అతడిని కూడా హత్య చేస్తానని మెయిల్ లో ఆగంతకుడు పేర్కొన్నాడు. దీనిపై కేసు నమోదు చేసి దర్యాప్తు చేస్తున్నామని పోలీసులు తెలిపారు. సింధూర్ రాజపుత్ అనే వ్యక్తి పేరిట మెయిల్ వచ్చినట్లు గుర్తించామని, తదుపరి విచారణ కొనసాగుతోందని అన్నారు. త్వరలోనే నిందితుడిని అదుపులోకి తీసుకుంటామని పోలీసులు తెలిపారు. బెదిరింపు మెయిల్ నేపథ్యంలో ముఖ్యమంత్రి, ఉప ముఖ్యమంత్రి నివాసాల దగ్గర భద్రతను కట్టడిట్టం చేశామని చెప్పారు.

ఉగ్రవాదానికి భారత్ తలొగ్గదు



న్యూఢిల్లీ: ఉగ్రవాదానికి భారత్ ఎన్నటికీ తలొగ్గదని కేంద్ర హోం మంత్రి అమిత్ షా స్పష్టం చేశారు. ‘భారమైన హృదయంతో పెహల్ గామ్ ఉగ్రదాడిలో మరణించిన వారికి అంతిమ నివాళులర్పిస్తున్నాను. భారత్ ఉగ్రవాదానికి తలొగ్గదు. ఈ ఘాతుకానికి పాల్పడిన వారిని వదిలిపెట్టబోం’ అని షా తీవ్రంగా హెచ్చరించారు. ఈ మేరకు మృతులకు నివాళులర్పిస్తున్న ఫోటోలను ఎక్స్ లో పోస్టు చేశారు. ఇవాళ ఉదయం శ్రీనగర్ చేరుకున్న అమిత్ షా.. పెహల్ గామ్ ఉగ్రదాడి మృతులకు నివాళు లర్పించారు. అనంతరం బాధిత కుటుంబ సభ్యులతో మాట్లాడారు. వారిని పరామర్శించి ఓదార్చారు. వారి వేదనను విన్నారు. ఈ సందర్భంగా తమ ఆవులను కోల్పోయిన వారు కేంద్ర మంత్రి ముందు కన్నీటి పర్యంతమయ్యారు. విహారయాత్ర కోసం వస్తే మావాళ్లను పొట్టన పెట్టుకున్నారంటూ రోదించారు. ఘటనకు కారణమైన వారిని గుర్తించి కఠిన చర్యలు తీసుకోవాలని డిమాండ్ చేశారు. మంగళవారం మధ్యాహ్నం సమయంలో మిస్ స్క్విడ్ గాండీగా పేరొందిన బైనరన్ ప్రాంతంలో ప్రకృతి అంధాచున ఆస్పాదిస్తున్న పర్యటకులపై ఆదవీలో నుంచి హఠాత్తుగా ప్రత్యక్షమైన ఉగ్రవాదులు వివక్షణారహితంగా కాల్పులు జరిపారు. మహిళలు, పిల్లలను వదిలిపెట్టి ఉంటికి కనిపించిన పురుషులను కాల్పుకుంటూ పోయారు. ఈ దాడిలో సుమారు 28 మంది టూరిస్టులు ప్రాణాలు కోల్పోయారు. ముగ్గురు, నలుగురు ఉగ్రవాదులు ఈ ఘాతుకానికి పాల్పడినట్లు ప్రత్యక్ష సాక్షులు తెలిపారు.

ఉగ్ర రక్తస్పి పై గళమెత్తిన కశ్మీర్..

ఆరేళ్లలో తొలిసారి బంద్!

ఇంటర్వెయ్ డెస్క్: ఉగ్ర రక్తస్పికి జమ్మూ కశ్మీర్ మరోసారి ఉలిక్కిపడింది. పహల్గాంలో చోటుచేసుకున్న ఉగ్రదాడితో స్థానికుల్లో తీవ్ర ఆగ్రహవేశాలు వ్యక్తమయ్యాయి. దీంతో శ్రీనగర్ సహా స్థానికంగా అనేక ప్రాంతాల్లో స్వచ్ఛందంగా బంద్ పాటించారు. వీధుల్లోకి వచ్చి నిరసనలు వ్యక్తం చేశారు. ఈ సందర్భంగా పీపుల్స్ డెమోక్రటిక్ పార్టీ అధ్యక్షురాలు మెహబూబా ముస్తీ మాట్లాడుతూ.. ‘దేశ ప్రజలకు క్షమాపణలు చెప్పారు. తాజా ఘటనతో కశ్మీర్ లు సిగ్గుతో తల దించుకుంటున్నారని అన్నారు. అటు నేషనల్ కాన్ఫరెన్స్ కూడా లాల్ చౌక్ సెంటర్ లో నిరసన కార్యక్రమం చేపట్టింది.

ఆరేళ్లలో తొలిసారి..

రాజకీయ పార్టీలు సహా అన్ని వర్గాల ప్రజలు ఉగ్ర చర్యలను ఖండిస్తూ నిరసనలు చేపట్టారు. ఈ క్రమంలో శ్రీనగర్ సహా అనేక చోట్ల బంద్ పాటించారు. కశ్మీర్ ఆర్థిక వ్యవస్థ మూలాలను దెబ్బతీశారని ఉగ్రవాదులపై ఆగ్రహం వ్యక్తం చేశారు. అయితే, ఇటీవలి కాలంలో దుకాణాలు మాతపడటం ఇదే తొలిసారి. ఆగస్టు 2019కు ముందు ఇక్కడ ఇటువంటివి సర్వసాధారణం కాగా.. ఆర్థికల్ 370 రద్దు తర్వాత, గత ఆరేళ్లలో కశ్మీర్ లో బంద్ పాటించడం ఇదే తొలిసారి కావడం గమనార్హం.

పహల్గాం ఉగ్ర దాడి.. షాక్ ఆర్మీ చీఫ్ ఉసిగ్ లాల్ గారా..?

“ఇటువంటివి మళ్లీ పునరావృతం కాకూడదు. కశ్మీర్ పేరుతో, ఏదైనా వర్గం పేరుతో ఇలాంటివి మరోసారి జరగకూడదు. అమాయకుల ప్రాణాలు తీయడం అంటే మొత్తం మానవాళినే చంపడంతో సమానం” అని హాజీ బాషిర్ అహ్మద్ అనే శ్రీనగర్ వాసి మీడియాతో పేర్కొన్నాడు. వీలైనంత త్వరగా ఉగ్రవాద మూలాలను పెకిలివేసేలా చర్యలు చేపట్టాలని స్థానిక వండ్ల వ్యాపారి జీఎం బాండే పేర్కొన్నాడు. కశ్మీర్ ప్రజలు ఉగ్రవాదానికి ఎప్పుడూ వ్యతిరేకమేనన్నాడు. అయితే, కశ్మీర్ సమాజాన్ని కింపవరచడం, స్థానిక ఆర్థిక వ్యవస్థను దెబ్బతీసేందుకు కుట్రలు జరుగుతున్నాయని అన్నారు. ఉగ్రవాద నిర్మూలనకు ప్రభుత్వం ఏం చర్య తీసుకున్నా తాము మద్దతు ఇస్తామన్నారు.

ప్రపంచానికి సందేశం చాటేందుకే..

ఉత్తర కశ్మీర్ లోని కుప్పానా జిల్లా పుండవారాలో నిరసనలు చేపట్టారు. ఉగ్ర చర్యకు వ్యతిరేకంగా దక్షిణ కశ్మీర్ లోనూ నిరసనలు వెల్లువెత్తాయి. 2016లో హిజ్ బుల్ ముజాహిదీన్ ఉగ్రవాది బుర్హాన్ వాసీ హతమైన తర్వాత ఇదే విధంగా స్థానికులు వీధుల్లోకి వచ్చారు. కశ్మీర్ లు ఉగ్రవాదంతో లేరనే సందేశాన్ని ప్రపంచానికి చాటేందుకే ఈ నిరసనలు చేస్తున్నామని, పర్యటకులపై దాడిని ఖండిస్తున్నామని స్థానిక సామాజిక కార్యకర్త తౌసీఫ్ అహ్మద్ పేర్కొన్నారు. దాడికి పాల్పడినవారు జమ్మూ కశ్మీర్ ప్రజల మేలు కోరే వారు కాదని నేషనల్ కాన్ఫరెన్స్ నేత, శ్రీనగర్ ఎంపీ ఆగా నయ్యద్ రుహుల్లా మెహ్దీ పేర్కొన్నారు. నిందితులను త్వరలోనే పట్టుకొని చట్టం ముందు నిలబెడుతామన్నారు. రాంబన్ జిల్లాలోనూ నిరసనలు జరిగాయి. ఆకస్మిక వరదలు, కొండచరియలు విరిగిపడిన ఘటనలతో విలవిలలాడుతున్నప్పటికీ.. ఉగ్రదాడికి నిరసనగా బంద్ పాటించి శాంతియుతంగా నిరసనలు చేపట్టారు. ఈ పట్టణ చరిత్రలో తొలిసారిగా హిందూ, ముస్లిం వర్గాలు కలిసి ఉగ్రచర్యకు వ్యతిరేకంగా నిరసన కార్యక్రమాన్ని చేపట్టడం గమనార్హం.

టీపీసీసీలో ప్రక్షాళన!

-మొదటిపేజీ తరువాయి


తెలంగాణలో పెద్ద ఎత్తున విజయవంతం అవుతున్నాయని టీపీసీసీ బీఫ్ మహేష్ కుమార్ గౌడ్ తెలిపారు. కో ఆర్డినేటర్లు ఇచ్చిన బాధ్యతలను మంచిగా నిర్వహిస్తున్నారని అన్నారు. ఏఐసీసీ అగ్రనేతలు తెలంగాణలో జరుగుతున్న జై బాపు, జై భీమ్ కార్యక్రమాల పట్ల హర్షం వ్యక్తం చేశారని చెప్పారు. పార్టీ పటిష్టతకు సంస్థాగత నిర్మాణం చాలా కీలకమని మహేష్ కుమార్ గౌడ్ ఉద్ఘాటించారు.

కాంగ్రెస్ పార్టీ సంస్థాగత నిర్మాణం చేపట్టాలి:

మీనాక్షి నటరాజన్

కాంగ్రెస్ పార్టీకి చాలా చరిత్ర ఉందని.. బ్రిటిష్ వాళ్లతో కూడా పోరాటం చేసిందని ఏఐసీసీ ఇన్‌చార్జ్ మీనాక్షి నటరాజన్ తెలిపారు. విస్తృత భావజాలం ఉన్న పార్టీ అని.. జాతీయ స్థాయి ఆలోచనలతో కాంగ్రెస్ పని చేస్తుందని అన్నారు. కాంగ్రెస్ గాంధీ సిద్ధాంతాలతో నడుస్తుందని తెలిపారు. పార్టీ సిద్ధాంత ప్రచారం, సంస్థాగత పటిష్టత గ్రామస్థాయి నుంచి జరగాలని సూచించారు. ఈ విషయంలో పార్టీ నాయకత్వం చాలా చిత్తశుద్ధితో సీరియస్‌గా పని చేయాలని మీనాక్షి నటరాజన్ ఆదేశించారు.

ప్రస్తుతం గుజరాత్ మోడల్‌గా పార్టీ సంస్థాగత నిర్మాణం చేపట్టాలని నిర్ణయించామని మీనాక్షి నటరాజన్ అన్నారు. కాంగ్రెస్ పార్టీ సిద్ధాంతాలు విస్తారంగా జనంలోకి పోవాలని సూచించారు. సిద్ధాంత పోరాటానికి సిద్ధంగా ఉండాలని పిలుపునిచ్చారు. దేశంలోనే మొదటిసారిగా తెలంగాణలో



కులగణన 42 శాతం రిజర్వేషన్లు, ఎస్సీ వర్గీకరణ చేపట్టడం చరిత్రాత్మకమని చెప్పారు. దేశంలో ఎక్కడా లేని విధంగా అనేక సంక్షేమ, అభివృద్ధి కార్యక్రమాలు రేవంత్ ప్రభుత్వం విషవాత్మకంగా చేపట్టిన కార్యక్రమాలను మనం ప్రజల్లోకి విస్తృతంగా తీసుకెళ్లాలని మీనాక్షి నటరాజన్ సూచించారు.

జనరల్ మజ్దూర్లు ఇక జనరల్ అసిస్టెంట్లు.. కీలక ఉత్తర్వులు జారీ చేసిన సింగరేణి యాజమాన్యం

సింగరేణి భవన్ : సింగరేణి సంస్థలోని కేటగిరి-1లో పనిచేస్తున్న జనరల్ మజ్దూర్లను ఇకపై జనరల్ అసిస్టెంట్‌గా గుర్తించాలని యాజమాన్యం నిర్ణయించింది. ఈ మేరకు గురువారం నాడు ఉత్తర్వులు జారీ చేసింది. ఇటీవల జరిగిన జాతీయ స్థాయి వేజ్ బోర్డు ఒప్పందం మేరకే ఈ పేరు మార్చాలని సింగరేణి సంస్థ సీఎండ్ ఎస్.బలరాం ఇచ్చిన ఆదేశాల మేరకు ఈ సర్క్యులర్ జారీ చేశారు. ఈ ఉత్తర్వులపై సింగరేణిలోని 14 వేల మంది జనరల్ మజ్దూర్లతో పాటు కార్మికులు, కార్మిక సంఘాల నాయకులు హర్షం వ్యక్తం చేశారు. ఇప్పటివరకు సింగరేణి సంస్థలోని కేటగిరి-1లో పనిచేసే వారిని జనరల్ మజ్దూర్ అని పిలవడం అలవాటుగా వస్తుంది. మజ్దూర్ అంటే హిందీలో కార్మికుడు, కూలీ అని అర్థం. సింగరేణి సంస్థలోనే కాకుండా కోల్ ఇండియాలో కూడా కింది స్థాయి ఉద్యోగులను ఇదే పేరుతో పిలుస్తూ వస్తున్నారు. బొగ్గు తవ్వకం తొలి రోజుల్లో గుత్తేదారులే యజమానులుగా ఉంటుండేవారు. బొగ్గు తవ్వడం కోసం పల్లె ప్రాంతం నుంచి కూలీ(మజ్దూర్)లను తీసుకొని వస్తుండేవారు. కాలక్రమంలో బొగ్గు గనులు జాతీయీకరణ జరిగిన తర్వాత ఈ మజ్దూర్లను అన్ని రకాల శారీరక శ్రమకు సంబంధించిన పనులకు వినియోగిస్తుండేవారు. అందుకే వీరిని జనరల్ మజ్దూర్లుగా గుర్తించారు. గతంలో కేవలం నిరక్షరాస్యులు మాత్రమే జనరల్ జనరల్ మజ్దూర్లుగా పనిచేస్తుండేవారు. కానీ నేడు కారణ్య నియామకాల్లో భాగంగా ఉన్నత చదువులు చదివిన వారు కూడా తొలుత బదిలీ పర్చుర్లుగా ఎంపికై ఏడాది



తర్వాత జనరల్ మజ్దూర్లుగా గుర్తించబడుతున్నారు. బొగ్గు ఉత్పత్తి ప్రక్రియలో జనరల్ మజ్దూర్లు కూడా కీలకంగా ఉంటున్నందువల్ల, వీరి వృత్తికి కూడా సముచిత గౌరవం ఇవ్వాలన్న ఉద్దేశంతో జనరల్ మజ్దూర్ అనే పేరును తొలగించి జనరల్ అసిస్టెంట్‌గా మార్పు చేశారు. ఈ మార్పును వెంటనే అమలు చేసిన సీఎండ్ బలరామ్‌కు కార్మికులు, కార్మిక సంఘాల నాయకులు కృతజ్ఞతలు తెలియజేశారు.

ఇది వండిపెట్టినా వడ్డించుకో చేతగాని ప్రభుత్వం.. రాష్ట్రంలో కాంగ్రెస్ సర్కారుపై బీజేపీ ధ్వజం

అలంపూర్ : కేంద్ర ప్రభుత్వం కోట్ల రూపాయలు ఖర్చు చేసి భక్త యాత్రీకుల కోసం అవసరమైన వసతి గృహాలు ఏర్పాటు చేస్తుంటే రాష్ట్ర ప్రభుత్వానికి కనీసం వాటిని ఉపయోగంలోకి తేవడానికి కూడా చేతకావడం లేదని బీజేపీ ధ్వజమెత్తింది. ప్రజాపాలనపై ఏమాత్రం అవగాహన లేని ప్రభుత్వం వల్ల ప్రజాభయం వృధా అవుతోందని జోగులాంబ గద్వాల జిల్లా బీజేపీ మాజీ అధ్యక్షుడు రామచంద్రారెడ్డి కాంగ్రెస్ ప్రభుత్వంపై మండిపడ్డారు. బుధవారం బీజేపీ నాయకులు రాష్ట్రంలోని ఏకైక శక్తిపీఠమైన అలంపూర్ క్షేత్రంలో కేంద్ర ప్రభుత్వ ప్రసాద్ స్కీమ్‌లో భాగంగా సుమారు రూ.37 కోట్ల నిధులతో నిర్మించిన యాత్రీకుల వసతిగృహ భవన సముదాయాన్ని సందర్శించి మాట్లాడారు. భవనం నిర్మాణం పూర్తయి సంతృప్తిగా గడుస్తున్నా రాష్ట్ర ప్రభుత్వం ఉపయోగంలోకి తేలేకపోతుందని విమర్శించారు. అన్నం వండి వడ్డించినా కూడా తినలేని దీనస్థితిలో నేడు కాంగ్రెస్ ప్రభుత్వం ఉందని అన్నారు. రాష్ట్ర దేవారాయశాఖ కోరిక మేరకు ప్రసాద్ స్కీమ్ భవన సముదాయంలో అలంపూర్ జోగులాంబ బాలబ్రహ్మేశ్వర స్వామి దేవస్థానానికి లక్షల విలువైన గదుల సముదాయాన్ని, భక్తుల సౌకర్యార్థం ఉచిత అన్నశాలను అప్పగించినా వాటిని నేటికీ వాడుకోలేకపోతున్నారని ఆరోపించారు. యాత్రీకుల కోసం కోట్లు ఖర్చుపెట్టి ఏర్పాటు చేసిన ప్రసాద్ స్కీమ్ భవనాన్ని ఉపయోగంలోకి తేవాలని

రేపు కూడా భగభగలే..!

ఆ జిల్లాలకు రెడ్ అలర్ట్

హైదరాబాద్: తెలంగాణలో నేడు, రేపు భారీ ఉష్ణోగ్రతలు నమోదయ్యే అవకాశం ఉందని హైదరాబాద్ వాతావరణ శాఖ వెల్లడించింది. ఉత్తర తెలంగాణ జిల్లాలకు రెడ్ అలర్ట్ జారీ చేసింది. ఆదిలాబాద్, కొమరం భీమ్, ఆసిఫాబాద్, నిర్మల్, నిజామాబాద్, జగిత్యాల, మంచిర్యాల, రాజన్న సిరిసిల్ల, పెద్దపల్లి జిల్లాలకు రెడ్ అలర్ట్ ప్రకటించింది. రెడ్ అలర్ట్ ఉన్న

జిల్లాల్లో 45 డిగ్రీలకు పైగా టెంపరేచర్స్ నమోదయ్యే అవకాశం ఉన్నట్లు వాతావరణ శాఖ పేర్కొంది. రెడ్ అలర్ట్ జారీ చేసిన తొమ్మిది జిల్లాలు మినహా మిగిలిన జిల్లాలకు ఆరెంజ్ అలర్ట్ జారీ చేసింది. రాత్రి కనిష్ట ఉష్ణోగ్రతలు పెరగనున్నాయి. రాష్ట్రవ్యాప్తంగా తీవ్ర వడగాల్లులు ప్రభావం ఉందని.. ఆదిలాబాద్, కొమరం భీమ్ ఆసిఫాబాద్, నిర్మల్, నిజామాబాద్, జగిత్యాల, మంచిర్యాల, కామారెడ్డి, మెదక్ మహబూబ్ నగర్ జిల్లాలకు వడ గాల్పుల హెచ్చరికలను వాతావరణ శాఖ జారీ చేసింది.



జానారెడ్డి ఎపిసోడ్..

కోమటిరెడ్డి రాజగోపాల్ రెడ్డి రియాక్షన్



హైదరాబాద్: గాంధీ భవన్‌లో ఇంఫార్మి మీనాక్షి నటరాజన్‌తో మునుగోడు ఎమ్మెల్యే కోమటిరెడ్డి రాజగోపాల్ రెడ్డి ఇవాళ భేటీ అయ్యారు. వారం క్రితం జానారెడ్డిపై ఆయన తీవ్ర అసహనం వ్యక్తం చేసిన సంగతి తెలిసిందే. తనకు మంత్రి పదవి రాకుండా మాజీ మంత్రి జానారెడ్డి ధృతరాష్ట్రుడి పాత్ర పోషిస్తున్నాడంటూ తీవ్ర వ్యాఖ్యలే చేశారాయన. అయితే, జానారెడ్డి ఎపిసోడ్ పై రాజగోపాల్ రెడ్డి.. బుధవారం స్పందించారు. “జానారెడ్డి అంటే నాకు గౌరవం. ఆయన మా పార్టీ సీనియర్ నేత. జానారెడ్డి రాసిన లెటర్ పై ఒక సభలో మాట్లాడాను. మంత్రి పదవి పార్టీ తీసుకోవాల్సిన నిర్ణయం” అంటూ రాజగోపాల్ రెడ్డి చెప్పుకొచ్చారు. కాగా, మంత్రి పదవి విస్తరణపై సీఎం రేవంత్ రెడ్డి గట్టి హెచ్చరికలే చేశారు. పార్టీ లైన్ దాటితే ఊరుకునేది లేదని ఎమ్మెల్యేలకు వార్నింగ్ ఇచ్చారు. సీఎల్పీ సమావేశంలో ఆయన మాట్లాడుతూ.. పదవులు ఎవరికి ఇవ్వాలనేది అధిష్టానం చూసుకుంటుంది. ..మంత్రి పదవి కోర్ వాళ్లు మాట్లాడితే వారికే నష్టం. ఇష్టం వచ్చినట్లు మాట్లాడొద్దు. అలా మాట్లాడితే లాభం కంటే నష్టమే ఎక్కువ. పార్టీకి ఇబ్బంది కలిగిస్తే నేతలే ఇబ్బందులు ఎదుర్కుంటారు” అంటూ రేవంత్ తేల్చి చెప్పారు. మంత్రిపదవి విస్తరణపై అధిష్టానం నిర్ణయమే పైనల్. మంత్రిపదవి విస్తరణపై ఎవరేం మాట్లాడినా ఉపయోగం లేదన్నారు.

మజ్జన్ వర్సెస్ బీజేపీ

-మొదటిపేజీ తరువాయి

వెల్లడించనున్నారు. బీజేపీ గోపామహల్ శాసనసభ్యుడు రాజాసింగ్, మజ్జన్ పార్టీ ఎంపీ అనదుర్తిస్ ఒవైసీ, ఎమ్మెల్సీ కోదండరాం తదితరులు తమ ఓటు హక్కును వినియోగించుకున్న వారిలో ఉన్నారు. 81 మంది కార్పొరేటర్లకు గాను 66 మంది, 31 మంది ఎక్స్-అఫిషియో సభ్యులలో 21 మంది ఓటు వేశారు. మజ్జన్ పార్టీ తరపున మీర్జా రియాజ్ ఉల్ హసన్, బీజేపీ తరపున గౌతమ్ రావు పోటీ చేస్తున్నారు.

కత్తీరీలో చిక్కుకున్న వారిని క్షేమంగా తీసుకురండి.

-మొదటిపేజీ తరువాయి

ఏర్పాట్లు చేయాలని విజ్ఞప్తి చేశారు. ఇలాంటి విపత్తు పరిస్థితుల్లో తెలంగాణ పర్యాటకులకు అవసరమైన సంగరక్షణ, సహాయం అందించాలని రాష్ట్ర ప్రభుత్వాన్ని కేటీఆర్ కోరారు. వారిని సురక్షితంగా ఇండ్లకు చేర్చాలని విజ్ఞప్తి చేశారు. కాగా, జమ్మకర్తీరీలోని పహళ్లాంలో పర్యటకులపై జరిగిన ఉగ్రదాడిపై కేంద్ర రక్షణ మంత్రి రాజ్ నాథ్ సింగ్ తీవ్ర ఆగ్రహం వ్యక్తంచేశారు. భారత్ పై కుట్ర పన్నుతున్న వారిని ఊరికే వదలబోమన్నారు. దాడికి భారత్ గట్టి బదులిస్తుందని హెచ్చరించారు. పహళ్లాం ఉగ్రదాడిని పిరికిపంద చర్యగా అభివర్ణించారు. ఆ ఉగ్రదాడిలో అమాయకులు ప్రాణాలు కోల్పోయారని ఆవేదన వ్యక్తంచేశారు. ఉగ్రవాదాన్ని తుదముట్టించాలనేది భారత్ విధానమని, ఉగ్రవాదులను ఎదుర్కొనే విషయంలో దేశ ప్రజలంతా ఐక్యంగా ఉన్నారని రాజ్ నాథ్ సింగ్ చెప్పారు. తమ కుటుంబసభ్యులను కోల్పోయిన బాధిత కుటుంబాలకు కేంద్ర ప్రభుత్వం అండగా ఉంటుందని అన్నారు. దాడికి పాల్పడిన వాళ్లను, కుట్ర పన్నిన వాళ్లను బయటకు లాగి తగిన బుద్ధి చెబుతామన్నారు.

అఘోరికి షాక్ ఇచ్చిన సంగారెడ్డి జైలు అధికారులు



సంగారెడ్డి: బీటింగ్ కేసులో అరెస్టయిన అఘోరికి సంగారెడ్డి జైలు అధికారులు షాక్ ఇచ్చారు. ఆడ, మగ తేలకుండా ఏ బ్యారక్‌లోనూ ఉంచలేమంటూ అధికారులు తేల్చి చెప్పారు. అఘోరిని తిరిగి పంపించిన సంగారెడ్డి జైలు అధికారులు.. లింగ నిర్ధారణ జరిగితే గాని ఇక్కడ ఉంచుకోలేమని స్పష్టం చేశారు. న్యాయమూర్తి ఆదేశాల మేరకు డాక్టర్ వైద్య పరీక్షల అనంతరం లింగ నిర్ధారణ జరిగే అవకాశం ఉంది. పరీక్షల తర్వాత చంచల్ గూడ జైలుకు తరలించే అవకాశం ఉంది. కాగా, తెలుగు రాష్ట్రాల్లో సంచలనంగా మారిన అఘోరిని పోలీసులు ఎట్టకేలకు అరెస్ట్ చేసిన సంగతి తెలిసిందే. ఓ మహిళను మోసం చేసిన కేసులో అఘోరిని చేపెళ్ల కోర్టులో హాజరుపర్చగా.. న్యాయమూర్తి 14 రోజులు రిమాండ్? విధించారు. మరో వైపు, సంగారెడ్డి జైలుకు తరలిస్తున్న సమయంలో అఘోరి అరుపులతో హడావుడి చేశాడు. తన భార్య వర్షిణిని తనతోనే ఉంచాలంటూ పట్టుబట్టాడు. పూజలు పేరుతో తొమ్మిదిన్నర లక్షలు తీసుకుని మోసం చేశాడనే ఫిర్యాదుతో మోకలా పోలీసులు.. అఘోరిని అదుపులోకి తీసుకున్నారు. ఉత్తరప్రదేశ్- మధ్య ప్రదేశ్ సరిహద్దుల్లో అఘోరిని అదుపులోకి తీసుకున్న పోలీసులు.. నగరానికి తీసుకువచ్చారు. మోకలా పోలీసులు, అఘోరితో పాటు వర్షిణిని కూడా నగరానికి తరలించారు. ఏపీకి చెందిన వర్షిణి.. అఘోరిని పెళ్లి చేసుకున్న సంగతి తెలిసిందే. వీరి పెళ్లికి సంబంధించిన వీడియో సోషల్ మీడియాలో కూడా వైరల్ అయిన సంగతి తెలిసిందే. తమను ఎవరైనా అరెస్టు చేయాలని చూస్తే, అత్యుపాత్య చేసుకుంటామని కూడా హెచ్చరించిన ఈ జంట.. ఓ సెల్ఫీ వీడియో కూడా విడుదల చేసింది.

హైద్రా కొత్త లోగో చూశారా!

హైదరాబాద్: నగరంలోని ప్రభుత్వ స్థలాలు, చెరువుల పరిరక్షణకు కృషి చేస్తున్న హైద్రా.. ఇకపై కొత్త లోగోతో తన కార్యకలాపాలను కొనసాగించనుంది. ఇన్నాట్లు ఈవీడిఎం లోగోతోనే ప్రజల్లోకి వచ్చిన హైద్రా.. తాజాగా లోగోను మార్చింది. హైదరాబాద్ నగరాన్ని సూచిస్తూ హెచ్ అక్షరంపై నీటి బొట్టు ఉన్న లోగోను రూపొందించింది. జల సంరక్షణ చేపడుతూనే నగరాన్ని వివత్తుల నుంచి రక్షించుకుందామని సూచిస్తూ కొత్త లోగోను తీర్చిదిద్దారు. ఈ లోగోను అధికారికంగా ఆమోదించిన హైద్రా కమిషనర్ రంగనాథ్.. హైద్రా కార్యాలయంతోపాటు సిబ్బంది యూనిఫాం, వాహనాలపై కొత్త లోగోను ముద్రించాలని సిబ్బందిని ఆదేశించారు. కమిషనర్ ఆదేశాల మేరకు సిబ్బంది హైద్రా అధికారిక సోషల్ మీడియా ఖాతాల్లో కొత్త లోగోను అవేబ్ట్ చేసింది.



వరి, జొన్న కొనుగోలు కేంద్రాలను ప్రారంభించిన ముధోల్ ఎమ్మెల్యే



వాస్తవ నేస్తం,నర్సాపూర్(జి): దళారులకు ధాన్యం అమ్మి నష్టపోవద్దని ప్రభుత్వ ఏర్పాటు చేసిన కొనుగోలు కేంద్రంలోనే వరి, జొన్న ధాన్యం అమ్ముకోవాలని ముధోల్ ఎమ్మెల్యే రామారావు పటేల్ అన్నారు. బుధవారం నర్సాపూర్ జి మండలంలోని గొల్లమాడలో పిఎస్ఎస్ కేంద్రంలో ఏర్పాటు చేసిన వరి, జొన్న ధాన్యం కొనుగోలు కేంద్రాలను ప్రారంభించారు. ఈ సందర్భంగా ఎమ్మెల్యే మాట్లాడుతూ ప్రతి గింజను కొనుగోలు చేసే బాధ్యత

ప్రభుత్వం తీసుకున్నదని రైతులు ఆందోళన చెందాల్సిన అవసరం లేదని అన్నారు. రైతు పండించిన ప్రతి చివరి గింజ వరకు ప్రభుత్వం కొనుగోలు చేస్తుంది, రైతులు పండించిన ప్రతి పంటకు గిట్టుబాటు ధరను అందిస్తాం, రైతులకు అన్ని విధాలుగా ప్రభుత్వం అండగా ఉంటుందని అన్నారు. కాశ్మీర్ లో జరిగిన పహలాద్ దాడికి నిరసనగా గొల్ల మాడలోని జాతీయ విగ్రహాల నుండి మహాత్మా గాంధీ వరకు



తిరుగుతూ అనంతరం క్యాండిల్స్ వెలిగించి నివాళులు అర్పించారు. ఈ కార్యక్రమంలో ఎంపీపీ గజ్వరం, పిఎస్ఎస్ చైర్మన్ గజ్వరం, ఎక్స్ ఎంపీపీ రమణారావు, వెంగళరావు, గొల్లమడ సర్పంచ్ చేన్న మహేష్, విజయ్, వినోద్ రెడ్డి, ఏ కు ఓ గజేష్, పేట గంగాధర్, రమేష్, కత్తూరు లక్ష్మయ్య, నిర్వాహకులు చేన్న లక్ష్మయ్య, రావుల శ్రీనివాస్, రైతులు, గ్రామస్తులు పాల్గొన్నారు.

నేరాల నియంత్రణకై పోలీస్ సబ్ కంట్రోల్ ప్రారంభం

ఎలాంటి అసాంఘిక కార్యకలాపాలు జరగకుండా పర్యవేక్షణ : జిల్లా ఎస్పీ అఖిల్ మహాజన్



వాస్తవ నేస్తం,ఆదిలాబాద్: బస్టాండ్ మరియు పరిసర ప్రాంతాలలో ఎలాంటి నేరాలు జరగకుండా ముందు జాగ్రత్త చర్యల్లో భాగంగా జిల్లా ఎస్పీ అఖిల్ మహాజన్ పోలీస్ సబ్ కంట్రోల్ ను ప్రారంభించారు. మొదటగా వేదమంత్రోచ్ఛారణల నడుమ జిల్లా ఎస్పీ పోలీస్ సబ్ కంట్రోల్ ను రిబ్బన్ కట్ చేసి ప్రారంభించడం జరిగింది తదుపరి ఏఎస్ఐ ముకుందరావు కు సబ్ కంట్రోల్ రూమ్ బాధ్యతలను అప్పగించారు. ఈ సందర్భంగా జిల్లా ఎస్పీ

మాట్లాడుతూ.. బస్టాండ్లో మరియు పరిసర ప్రాంతాలలో ఎలాంటి అసాంఘిక కార్యకలాపాలు జరగకుండా తక్షణ సహాయగం జిల్లా పోలీసు యంత్రాంగం అందుబాటులో ఉంటుందని, ఎలాంటి నమస్కలకైనా క్షణాల వ్యవధిలో స్పందించే విధంగా ఉదయం నుండి రాత్రి వరకు ఒక ఏఎస్ఐ ఒక హెడ్ కానిస్టేబుల్ ఒక కానిస్టేబుల్ అందుబాటులో ఉంటూ ప్రజలకు సేవలందిస్తారని తెలిపారు. బస్టాండ్ వద్ద లోపల ఎలాంటి అసాంఘిక కార్యకలాపాలను చోటు లేకుండా పర్యవేక్షించే విధంగా పోలీస్ సబ్ కంట్రోల్ ఏర్పాటు చేయడం జరిగిందని తెలిపారు. అదేవిధంగా వీరు గంజాయి మరియు మారకద్రవ్యాల ను సేవించడం, వ్యాపారం చేయడం, రవాణా లాంటి అంశాలను గమనిస్తూ నియంత్రిస్తూ ఉంటుందని తెలిపారు. సబ్ కంట్రోల్ రూమ్ లో ప్రజలు అత్యవసర సమయాలలో స్పందించి పోలీసు సేవలను వినియోగించుకోవాలని తెలిపారు. ఈ కార్యక్రమంలో ఆదిలాబాద్ డిఎస్పీ ఎల్ జీవన్ రెడ్డి, పట్టణ సీబిలు సిపాచ్ కర్ణాకర్ రావు, సునీల్ కుమార్, ప్రణయ్ కుమార్, ఏఎస్ఐ ముకుందరావు సిబ్బంది తదితరులు పాల్గొన్నారు.

ప్రతి గ్రామంలో రుణమాఫీ, రైతుభరోసా ప్లాక్సీలు

హైదరాబాద్ : తెలంగాణ ప్రభుత్వం రైతు రుణమాఫీ, రైతు భరోసా పథకాల లబ్ధిదారుల వివరాలతో ఊరూరా ప్లాక్సీలు ఏర్పాటు చేయనుంది. దీని కోసం వ్యవసాయ శాఖ రూ. 28.35 కోట్లు విడుదల చేసింది. ఒక్కో గ్రామానికి మూడు ప్లాక్సీల చొప్పున మొత్తం 8.10 లక్షల ప్లాక్సీలు ఏర్పాటు చేయనున్నారు. రుణమాఫీ పొందిన 24.76 లక్షల మంది రైతుల పేర్ల కోసం రూ. 7.35 కోట్లు, రైతు భరోసా పొందిన 69.98 లక్షల మంది రైతుల పేర్ల కోసం రూ. 21 కోట్లు కేటాయించారు. అత్యధికంగా సల్గొండ జిల్లాకు రూ. 2.13 కోట్లు విడుదల చేశారు.తెలంగాణ ప్రభుత్వం రైతు రుణమాఫీ, రైతు భరోసా పథకాలను ప్రతిష్ఠాత్మకంగా అమలు చేసిన సంగతి తెలిసిందే. హామీ ఇచ్చిన మేరకు రూ. 2 లక్షల వరకు రుణాలను నాలుగు విడతల్లో మాఫీ చేశారు. దాదాపు 25 లక్షల మంది రైతుల ఖాతాల్లో రూ.22 వేల కోట్లు జమ చేసినట్లు వ్యవసాయశాఖ మంత్రి తుమ్మల నాగేశ్వరరావు వెల్లడించారు. ఇక రైతు భరోసా పథకం కింద.. అర్హులైన రైతులకు ప్రతి ఎకరానికి సంవత్సరానికి రూ. 12,000 పెట్టుబడి సాయం అందిస్తున్నారు.ఖరీఫ్, రబీ రెండు విడతల్లో రూ. 6,000 చొప్పున నేరుగా రైతుల బ్యాంకు ఖాతాల్లో జమ చేశారు. 2025 జనవరి 26న ముఖ్యమంత్రి రేవంత్ రెడ్డి ఈ పథకాన్ని ప్రారంభించారు. తొలి విడతలో 563 గ్రామాల్లోని 4,41,911 మంది రైతులకు పెట్టుబడి సాయం అందించారు. 17.03 లక్షల మంది రైతులకు ఒక ఎకరా వరకు సాగు భూమికి నిధులు జమ చేశారు. విడుతల మె/త్తం 69 లక్షల రైతుల అకౌంట్లలో కూడా డబ్బులు జమ చేశారు. ఈ నేపథ్యంలో ఈ పథకాలను ప్రజల్లోకి తీసుకెళ్లాలని సర్కార్ భావిస్తోంది.అందులో భాగంగా తెలంగాణలో అమలువుతున్న



పంట రుణాలమాఫీ, రైతుభరోసా పథకాలపై తెలంగాణ వ్యాప్తంగా ఊరూరా ప్లాక్సీల ఏర్పాటుకు ప్రభుత్వం నిర్ణయించింది. అందు కోసం రూ.28.35 కోట్లను వ్యవసాయశాఖ ద్వారా నిధులు విడుదల చేసింది. రూ.2 లక్షలలోపు రుణమాఫీ అయిన మె/త్తం లబ్ధిదారులు, రైతుభరోసా సాయం పొందిన వారి వివరాలను ఈ ప్లాక్సీలలో ప్రదర్శించాలని సర్కార్ ఆదేశించింది. ఒక్కో గ్రామానికి మూడు చొప్పున ప్లాక్సీలను ఏర్పాటు చేయనున్నారు. ఒక్కో ప్లాక్సీకి రూ.350 చొప్పున వెచ్చించాలని ఆధికారులు నిర్ణయించారు. మొత్తం 8.10 లక్షల ప్లాక్సీలకు ప్రభుత్వం

నిధులు విడుదల చేసింది.తెలంగాణలో 24,76,158 మంది రైతులకు రుణమాఫీ అయిందని సర్కార్ చెబుతోంది. వారి పేర్లను 2.10 లక్షల ప్లాక్సీలలో రాయించేందుకు వీలుగా మె/త్తంగా రూ.7.35 కోట్లను విడుదల చేశారు. రైతుభరోసాలో 69,98,729 మందికి సాయం అందినందున వారి పేర్లను 6 లక్షల ప్లాక్సీలలో రాయించేందుకు వీలుగా రూ.21 కోట్లను విడుదల చేస్తున్నట్లు వ్యవసాయశాఖ తాజాగా ఉత్తర్వులు జారీ చేసింది. అత్యధికంగా సల్గొండ జిల్లాకు రూ.2.13 కోట్ల నిధులు విడుదల చేసింది.

ఉందని స్పష్టం చేశారు.గత ప్రభుత్వం నీటిపారుదల రంగంపై భారీగా నిధులు వెచ్చించినా ఆశించిన ఫలితాలు సాధించలేదని మంత్రి ఉత్తమ్ కుమార్ రెడ్డి విమర్శించారు. ఇదిలా ఉండగా.. ప్రస్తుతం తెలంగాణ రాష్ట్రంలో రైతుల కోసం ధాన్యం కొనుగోళ్లు దేశంలో ఎక్కడా లేని విధంగా సకాలంలో జరుగుతున్నాయని వ్యవసాయ శాఖ మంత్రి తుమ్మల నాగేశ్వరరావు గారు అన్నారు.నిజామాబాద్లో మూడు రోజుల పాటు జరగనున్న రైతు మహోత్సవాన్ని మంత్రులు ఉత్తమ్ కుమార్ రెడ్డి, జూపల్లి కృష్ణారావులతో కలిసి ఆయన ప్రారంభించారు. ఈ సందర్భంగా రైతులకు గతంలో ఇచ్చిన హామీ మేరకు రెండు లక్షల రూపాయల వరకు రుణమాఫీ చేశామని ఆయన సంతోషంగా ప్రకటించారు.

శాంతి చర్చలకు సిద్ధమని

ప్రకటించినా కాల్పులకు దిగడం దుర్మార్గం

పెద్దపల్లి : శాంతి చర్చలకు సిద్ధమని ప్రకటించిన మావోయిస్టులపై కాల్పులకు దిగడం దుర్మార్గ చర్య అని పలువురు ప్రజా సంఘాల నాయకులు పేర్కొన్నారు. బుధవారం స్థానిక డ్రైన్ క్లబ్ లో ఏర్పాటు చేసిన విలేకరుల సమావేశం లో పలు ప్రజాసంఘాలు, పౌర హక్కుల నాయకులు మాట్లాడారు. శాంతి చర్చలకు సిద్ధమని ప్రకటించిన మావోయిస్టు పార్టీతో కేంద్ర ప్రభుత్వం చర్చలు జరపాలని, కాల్పుల విరమణ, ఆపరేషన్ కగార్ నిలిపివేయాలని వారు కోరారు. కేంద్ర ప్రభుత్వం ఛత్తీస్ ఘడ్, మహారాష్ట్ర గడ్చిరోలి, తెలంగాణ, ఒడిస్సా రాష్ట్ర అటవీ ప్రాంతాల్లో చేపట్టిన ఆపరేషన్ కగార్ నిలిపివేయాలని, మావోయిస్టు పార్టీతో శాంతి చర్చలు జరపాలని గత కొన్ని రోజులుగా దేశంలోని మేధావులు, హక్కుల సంఘాలు, ప్రజాస్వామిక వాదులు, జర్నలిస్టులు, రచయితలు, ఎడిటర్లు, రాజ్యాంగాన్ని ఐదవ షెడ్యూల్, ఆరవ షెడ్యూల్ పెను చట్టాలను కాపాడుకోవాలని ఆదివాసి హసనాన్ని ఆపి వేయాలని, మావోయిస్టు ఉద్యమకారులను హతమార్చు డాన్సి నిలిపివేయాలని విజ్ఞప్తి చేస్తున్నారని అన్నారు. మావో యిస్టు పార్టీ శాంతి చర్చలకు సిద్ధమని, కేంద్ర ప్రభుత్వం కాల్పుల విరమణ పాటించాలని నీ కగార్ ఆపరేషన్ ఆపివేసి కేంద్ర ప్రభుత్వం శాంతి చర్చలకు విధి ఖరారు చేయాలని గతంలో లేఖ ద్వారా, బస్తర్ టాకీస్ అనే యూట్యూబ్ ఛానల్ ఇంటర్వ్యూలో నిన్న మావోయిస్టు పార్టీ ఉత్తర, పశ్చిమ సబ్ జోనల్ బ్యూరో ఇంచార్జ్ రూపేష్ వెల్లడించిన పుటికి నిన్నటి నుండి చత్తీస్ ఘడ్ తెలంగాణ సరిహద్దుల్లోని కర్నెగర్లు చుట్టూ పదివేల మంది సాయుధ పోలీసు బలగాలను హెలికాప్టర్లు, డ్రోన్లులను మోహరించి ఆదివాసులను, మావోయిస్టుల ను హతమార్చే లక్ష్యంతో జరుగుతున్న దాడిని నిలిపి వేసి శాంతి చర్చలు వెంటనే కొనసాగించాలని కోరారు. స మావేజంలో పౌర హక్కుల, ప్రజా సంఘాల నాయకులు మారన కుమారస్వామి, శ్రీపతి రాజగోపాల్, పుల్ల సుచరిత, యాదవనేని పర్వతాలు, సత్యనారాయణ, కె.విశ్వనాథ్, బాలసాని రాజయ్య, గాండ్ల మల్లేశం, మార్వాడీ సుదర్శన్, రామిల్ల బాపు, ముడిమడుగల మల్లయ్య, పొన్నం రాజమల్ల య్య, వెల్లురు సదానందం, రత్న కుమార్, పులిపాక రవిందర్, పుల్ల రాజన్న పాల్గొన్నారు.

యూత్ కాంగ్రెస్ అధ్యక్షులలో

ఉగ్రవాదుల దిష్టి బొమ్మ దగ్ధం



గోదావరిపల్లి : లవ్వరేతోయిబా ఉగ్రవాదులు కాశ్మీర్ లోని పహగామ్ వద్ద టూరిస్టులపై దాడి చేసి 27 మందిని పొట్టను పెట్టుకున్న సంఘటన యూత్ భారత దేశాన్ని కలిచి వేసింది. ఈ సంఘటనను ఖండిస్తూ రామగుండం ఎమ్మెల్యే రాజ్ లాకూర్ మక్సూద్ సింగ్ ఆదిశాల మేరకు యూత్ కాంగ్రెస్ కార్యరేషన్అధ్యక్షులు కొంట సతీష్ అధ్యక్షులలో ఉగ్రవాదుల దిష్టి బొమ్మను దహనం చేయడం జరిగింది. ఈ కార్యక్రమానికి ముఖ్య అతిథిగా రామగుండం కార్యరేషన్ కాంగ్రెస్ పార్టీ అధ్యక్షుడు బొంతల రాజేష్ మరియు మహంకాళి స్వామి హాజరయ్యారు. ఈ సందర్భంగా నాయకులు మాట్లాడుతూ ఉగ్రవాద దాడిని కాంగ్రెస్ పార్టీ తరువున ఖండిస్తున్నామన్నారు.. ఈ దేశంలో బీజేపీ ప్రభుత్వం ఉగ్రవాదాన్ని పెంచి పోషిస్తున్నదని ఆనదానికి ఈ ఘటన నిదర్శనం అని..భారత దేశంలో ఎక్కడైనా ఎన్నికలు జరిగేముందు ఇలాంటి దాడులు జరుగుతుంటాయి. ఎన్నికల దృష్టి మళ్ళించి తిరిగి మేమే బాధ్యత వహిస్తున్నం అని అబద్ధాలు చెప్పడం బీజేపీ ప్రభుత్వానికి అలవాటు అని అన్నారు. ఈ ఘటన కి బాధ్యత వహిస్తూ ప్రధాన మంత్రి నరేంద్ర మోడీ , మరియు కేంద్ర హోం శాఖ మంత్రి అమిత్ షా రాజీనామా చేయాలని వారు డిమాండ్ చేశారు.. ఈ కార్యక్రమంలో పాల్గొన్నవారు సీనియర్ కాంగ్రెస్ నేతలు కాల్వలింగస్వామి, మదరబోయిన రవికుమార్, ధీటి బాలరాజు తిప్పరపు శ్రీనివాస్, గట్ల రమేష్ ముస్తఫా, పెద్దేల్లి ప్రకాష్, సింహాచలం, దూళికట్ల సతీష్ ,బెంద్రం రాజరెడ్డి, బాబుమయ్య, గడ్డం శ్రీనివాస్, సాంబమూర్తి , బండి రాము బుద్ధ శ్రీనివాస్ , మొహిద్ సన్నీ గుండేటి శంకర్ , సుజల్ యువజన కాంగ్రెస్ నాయకులు నియోజకవర్గం అధ్యక్షుడు నాజిముద్దీన్, పెరుక జ్యోతి కుడిదల శివ దాసరి విజయ్, మెంటం ఉదయ్ ,మరియు కాంగ్రెస్ పార్టీ నాయకులు బిళ్ళ కొమురయ్య ,నూనె రవి, గంగ మల్లేష్ , భరత్, శివ, బీసీ లాకూర్, చిత్ర, ధర్మోదరర్ తదితరులు పాల్గొన్నారు.

భగ్గుమంటున్న బంగారం ధరలు

హైదరాబాద్ : బంగారం ధరలు భగ్గుమంటున్నాయి. పెళ్లి కూతురి మెడలో మెరిసే పసిడి, పేదరిందీ తల్లిదండ్రులకు కన్నీటి చుక్కలా మారుతోంది. తులం బంగారం లక్ష రూపాయలు పలుకుతుండటంతో, సామాన్యుడికి అది అందని ద్రాక్షలా తయారైంది. ఒకప్పుడు తమ స్థాయికి తగ్గట్టుగా బంగారం ఆభరణాలు కొని కూతుళ్లకు కానుకగా ఇచ్చేవారు. ఇప్పుడు ఆ పరిస్థితి లేదు. దీంతో చాలామంది పాత బంగారం అమ్మి, తక్కువ మొత్తంలో కొత్త ఆభరణాలు కొనుగోలు చేస్తున్నారు. ఈ ట్రెండ్ పెరిగిపోవడమే కాకుండా, తక్కువ క్యారెట్ల బంగారం వైపు మొగ్గు చూపుతున్నారు.పల్లెటూర్లలో బంగారానికి ఉన్న ప్రాధాన్యత ప్రత్యేకమైనది. అది కేవలం అలంకరణ వస్తువు మాత్రమే కాదు, గౌరవానికి, సంపదకు చిహ్నం. పెళ్లిళ్లలో బంగారం ఆభరణాలు ఒక ముఖ్యమైన ఆచారం. ఒకప్పుడు పెళ్లి అంటే ఇరు కుటుంబాల వారు తమ ఆర్థిక స్థోమతను చాటుకునేందుకు పోటీపడి బంగారం కొనడం, కనీసం 30-40 గ్రాముల నుంచి సంపన్నులైతే కిలోల కొద్దీ బంగారం ఇచ్చేవారు. కానీ ఇప్పుడున్న ధరలతో గ్రామ బంగారం కొనాలన్నా ఆలోచించాల్సిన పరిస్థితి.బంగారం ధరలు ఆకాశాన్నంటుతుంటే, పాత బంగారం అమ్మేవారికి మరో చిక్కు వచ్చి పడింది. పాత బంగారం అమ్మితే వచ్చే లాభంపై వస్తులు చెల్లించాల్సి ఉంటుంది. కొనుగోలు చేసిన తేదీ నుంచి మూడేళ్లలోపు విక్రయస్తే షార్ట్ టర్మ్ క్యాపిటల్ గెయిన్స్ ట్యాక్స్ వర్తిస్తాయి. ఇది మీ ఆదాయపు పన్ను ఖాతా ప్రకారం ఉంటుంది. ఒకవేళ మూడేళ్ల తర్వాత విక్రయస్తే లాంగ్ టర్మ్ క్యాపిటల్ గెయిన్స్ ట్యాక్స్ 20 శాతం వరకు ఉండవచ్చు. అంటే, పాత బంగారం అమ్మినా కొన్నా సామాన్యుడికి కష్టాలు తప్పేలా లేవు. ఒక తులం పాత బంగారం అమ్మితే తిరిగి ఎంత వస్తుందనేది దాని స్వచ్ఛత, అప్పటి మార్కెట్ ధరపై ఆధారపడి ఉంటుంది. అయితే, వస్తుల భారం కొంత మేర రాబడిని తగ్గిస్తుంది.బంగారం ధరలు మండిపోతుండటంతో, కొనుగోలుదారులు ఇప్పుడు 22 లేదా 24 క్యారెట్ల బంగారానికి బదులుగా 14 లేదా 18 క్యారెట్ల బంగారం ఆభరణాల వైపు చూస్తున్నారు. ఇవి స్వచ్ఛత తక్కువగా కలిగి ఉండటం వల్ల ధర కూడా తక్కువగా ఉంటుంది. తక్కువ బడ్జెట్లో పెళ్లిళ్ల లేదా ఇతర శుభకార్యాల కోసం బంగారం కొనాలనుకునే వారికి ఇవి ఒక ప్రత్యామ్నాయంగా మారుతున్నాయి. ఒకప్పుడు స్వచ్ఛమైన బంగారానికి మాత్రమే ప్రాధాన్యత ఉండేది. కానీ ఇప్పుడు ధరల పెరుగుదల కారణంగా ట్రెండ్ మారుతోంది. చాలామంది తక్కువ క్యారెట్ల బంగారంతో చేసిన ఆకర్షణీయమైన డిజైన్ల వైపు మొగ్గు చూపుతున్నారు. ఇది బంగారం వ్యాపారులకు కూడా ఒక కొత్త మార్కెట్ను తెరిచింది.మొత్తానికి బంగారం ధరలు సామాన్యుడికి పెనుభారంగా మారాయి. పెళ్లిళ్లలో మెరిసే బంగారం ఇప్పుడు పేదరిందీ కన్నీళ్లు తెప్పిస్తోంది. పాత బంగారం అమ్మితే వస్తుల భయం, కొనాలంటే ధరలు ఆకాశంలో ఉన్నాయి. దీంతో చాలామంది తక్కువ క్యారెట్ల బంగారం వైపు చూస్తున్నారు. రానున్న రోజుల్లో ఈ ట్రెండ్ ఇంకెలా మారుతుందో చూడాలి